




‘तो’ प्रसंग आठव आणि कोणती शिक्षा देऊ !

न्यायालयाची आरोपीला विचारणा, नसरापूर प्रकरणात भीमराव कांबळे दोषी



प्रतिनिधी २५ जून

पुणे : महाराष्ट्र दिनी भोर तालुक्यातील नसरापूर येथे साडेतीन वर्षांच्या बालिकेवर अत्याचार करून खून केल्याप्रकरणी न्यायालयाने आरोपी भीमराव कांबळेला (६५) दोषी ठरवले आहे. विशेष न्यायालयात बंद दाराआड (इन कॅमेरा) या संवेदनशील प्रकरणाची सुनावणी झाली. ‘तो प्रसंग आठव आणि कोणती शिक्षा देऊ’, अशी विचारणा न्यायालयाने आरोपी कांबळेला केल्याची माहिती समोर आली आहे. कांबळेला २९ जून रोजी शिक्षा सुनावली जाणार असून, न्यायालय आता

कांबळेला काय शिक्षा ठोठावणार? याकडे राज्याचे लक्ष लागले आहे. राज्यातील न्यायालयीन इतिहासात जलदगतीने सुनावणी झालेला नसरापूर अत्याचार प्रकरण हा पहिला खटला ठरणार आहे.

संपूर्ण राज्याला हादरवणाऱ्या नसरापूर येथील अत्याचार आणि हत्या प्रकरणांमध्ये पुणे जिल्हा आणि सत्र न्यायालयाने आरोपी भीमराव कांबळे याला दोषी ठरवले आहे. आरोपी भीमराव कांबळे याने १ मे रोजी एका अल्पवयीन

सोमवारी सुनावणार शिक्षा

मुलीवर क्रूरपणे अत्याचार करून नंतर तिची निर्घृण हत्या केली होती. या प्रकरणी निकाल देताना न्यायमूर्तींनी आरोपीवरील सर्व आरोप सिद्ध झाले आहेत, असे सांगत आरोपीला दोन गुन्ह्यात फाशी आणि दोन गुन्ह्यात जन्मठेपेच्या शिक्षेची तरतूद आहे, असे निकाल सुनावताना सांगितले. यावेळी निकाल सुनावताना न्यायमूर्तींनी प्रसंग आठव आणि तूच तुला काय शिक्षा पाहिजे ते सांग, असे आरोपी भीमराव कांबळे याला विचारले. तेव्हा आरोपी भीमराव कांबळे हा

कोर्ट काय म्हणालं?

‘ही घटना समाजासाठी घातक असं सरकारी पक्षाला वाटतं. दुर्दैवी मुलीवर झालेले अत्याचार हे परिस्थितीजन्य पुरावे आणि साक्षीदारांमुळे कोर्टात सिद्ध झाले. आरोपीचा इतिहास पाहता तो सुधारू शकत नाही, असं सरकारी पक्षाला वाटतं. तर घटनांची संगती लागत नसल्याचा बचाव पक्षाचा दावा आहे. घटनेमुळे आरोपी धक्क्यात गेल्याचं त्यांचं म्हणणं आहे. आरोपी वृद्ध असल्याने तो इतका क्रूर गुन्हा करू शकतो का, असा प्रश्नही बचाव पक्षाला पडला आहे.’ असं कोर्ट म्हणालं.

आरोपीचे अस्तित्व समाजाने नाकारले !

‘आरोपीला सात मुलं आणि पत्नी आहेत, मात्र त्याला वाचवायला कोणीही आलं नाही. समाजाने आरोपीचं अस्तित्व नाकारलं आहे. फाशीच्या शिक्षेची तरतूद असलेल्या दोन गुन्ह्यात तो दोषी आहे’ अशा शब्दात कोर्टाने मृत्युदंडाच्या शिक्षेचे संकेत दिले होते.

कठोरात कठोर शिक्षा द्या, सरकारी वकिलांची मागणी

दरम्यान, या प्रकरणातील दोषी आरोपी भीमराव कांबळे याला कोणती शिक्षा सुनावण्यात यावी, यावर कोर्टात युक्तिवाद सुरू आहे. यावेळी हे संपूर्ण कृत्य हे वासनेच्या भारात केले होते. आरोपीला त्याने केलेल्या कृत्याचा कुठलाही पश्चाताप दिसत नाही आहे. त्यामुळे त्याला कठोरात कठोर शिक्षा सुनावण्यात यावी, अशी मागणी सरकारी वकिलांनी केली आहे.

निरुत्तर झाला.

दरम्यान, आरोपी भीमराव कांबळे याच्यावर गुन्हे सिद्ध झाल्याने त्याला मृत्युदंडाची शिक्षा देण्यात यावी, अशी मागणी सरकारी पक्षाच्या वकिलांनी केली आहे. या प्रकरणाच्या निकालावेळी न्यायालयात अत्यंत गंभीर वातावरण होते. शिक्षा सुनावण्यापूर्वी न्यायाधीशांनी आरोपीला त्याचे नाव विचारले. त्यानंतर त्याच्याविरुद्धचे आरोप

आणि न्यायालयाने शाबित मानलेले गुन्हे स्पष्ट केले. संबंधित गुन्ह्यांसाठी कायद्यात कोणत्या शिक्षेची तरतूद आहे, याचीही माहिती आरोपीला देण्यात आली. पुणे ग्रामीण पोलिसांनी अत्यावधीत तपास पूर्ण करून १,२०० पानी आरोपपत्र न्यायालयात सादर केले. प्रकरणाचा निकाल जाहीर होण्याची प्रक्रिया अंतिम टप्प्यात पोहोचली आहे.

पासपोर्ट हे नागरिकत्व सिद्ध करणारे दस्तऐवज नाही !

वृत्तस्थ २५ जून

नवी दिल्ली : पासपोर्ट हे नागरिकत्व सिद्ध करणारे दस्तऐवज नाही, असे परराष्ट्र मंत्रालयाने स्पष्ट केले आहे. मंत्रालयाने १४ व्या पासपोर्ट सेवा दिनाच्या निमित्ताने ही घोषणा केली. यानंतर आता भारतीय सीमांवर भारताच्या नागरिकत्वाचा निश्चित पुरावा कोणता, याबाबत चर्चांना सुरुवात झाल्याचे म्हटले जात आहे.

परराष्ट्र मंत्रालयाने स्पष्ट केले की, पासपोर्ट हे प्रामुख्याने आंतरराष्ट्रीय प्रवास सुलभ करण्यासाठी सरकारने जारी केलेले प्रवास दस्तऐवज आहे. केवळ पासपोर्ट असण्याने नागरिकत्व सिद्ध होत नाही. यातून परिस्थितीतील विरोधाभास अधोरेखित होतो, कारण जे नागरिक नाहीत त्यांना पासपोर्ट जारी केले जात नाहीत. परराष्ट्र मंत्रालयाने भारताच्या पासपोर्ट सेवा नेटवर्कच्या विस्तारावर आणि चिप-सक्षम ई-पासपोर्टच्या यशस्वी प्रारंभासह अनेक प्रमुख कामगिरींवर प्रकाश टाकला. २०२५ मध्ये १५ दशलक्ष पासपोर्ट आणि संबंधित सेवा प्रदान करण्यात आल्या, त्यापैकी केवळ पासपोर्टची संख्या १३.९ दशलक्ष होती, असे परराष्ट्र मंत्रालयाच्या एका अधिकाऱ्याने सांगितले. तसेच पासपोर्ट प्रक्रियेसाठी लागणाऱ्या सरासरी वेळेतही सुधारणा झाली आहे.

J.K. FURNISHING

Sleepwell Gallery
Your Own Mattress Store

- Foam Mattress
- Pillow, Cushions
- Coir Mattress
- Sofa Fabric

Bhaskar Jawarkar
9146099196 / 9422190280

Aditya Jawarkar
9689509334

Near Best Cinema, Jaistambh Chowk, Amravati. Tel. 0721-2675898

आमचा एकही खासदार फुटणार नाही- शरद पवार

प्रतिनिधी २५ जून

बारामती : शिवसेना उद्धव बाळासाहेब ठाकरे पक्षाच्या लोकसभेतील सहा खासदारांनी पक्षाला सोडचिड्डी देत उपमुख्यमंत्री एकनाथ शिंदे यांच्या शिवसेनेत प्रवेश करत राज्याच्या राजकारणात खळबळ उडवून दिली. केंद्रातील एनडीए सरकारला विविध विधेयके मंजूर करून घ्यायची असल्यानेच खासदारांची जमवाजमव सुरू असल्याची चर्चा रंगत आहे. या पार्श्वभूमीवर महाराष्ट्रातील आणखी एका राजकीय पक्षाला धक्का बसण्याची शक्यता वर्तवली जात असून राष्ट्रवादी शरदचंद्र पवार पक्षाचे खासदारही वेगळ्या विचारात असल्याचं बोललं जात आहे. या पार्श्वभूमीवर पक्षाचे अध्यक्ष शरद पवार यांनी आज बारामती दौऱ्यावर असताना आमचा एकही खासदार फुटणार नाही, असे म्हणत सर्वच चर्चांना



पूर्णाविराम दिला आहे. शरद पवार हे आज बारामती दौऱ्यावर असून त्यांनी पक्षातील खासदारांच्या फुटीच्या चर्चांवर स्पष्ट भूमिका मांडली. माध्यमांशी संवाद साधताना पवार म्हणाले की, ‘खासदार फुटणार असल्याच्या चर्चेला काहीही अर्थ नसून आमचा एकही खासदार फुटणार नाही.’ काही दिवसांपूर्वीच उद्धव ठाकरे यांच्या नेतृत्वाखालील शिवसेनेचे सहा खासदार शिंदेच्या शिवसेनेत दाखल झाले. त्यामुळे बाकी पक्षातील खासदार देखील सत्ताधारी पक्षाच्या संपर्कात असल्याच्या चर्चा सुरू झाल्या आहेत.

शेतकऱ्यांच्या कर्जमाफीवरून बच्चू कडूंचा सरकारला घरचा आहेर !

जाचक अटींमुळे सरकारची प्रतिमा मलीन होतेय !

प्रतिनिधी २५ जून

मुंबई : राज्यातील शेतकरी कर्जमाफी योजनेतील जाचक अटी, प्रोत्साहन अनुदानाची मर्यादा, ओटीएस (वन टाईम सेटलमेंट) योजना आणि प्रलंबित लाभांच्या वितरणावरून शिवसेनेचे आमदार बच्चू कडू यांनी विधानपरिषदेत कर्जमाफीतील त्रुटींवरून जोरदार टीका केली. कर्जमाफीच्या अंमलबजावणीत असलेल्या गुंतागुंतीच्या प्रक्रियेमुळे आणि प्रशासकीय अधिकाऱ्यांमुळे सरकारची प्रतिमा खराब होत असून जनतेचा रोष वाढत असल्याचा आरोप त्यांनी केला. तसेच कर्जमाफीसाठी आणि प्रोत्साहन



अनुदानासाठी लावलेल्या अटी तातडीने रद्द केल्या पाहिजेत. ५० हजार रुपयांच्या प्रोत्साहन रकमेऐवजी एक लाख रुपये देण्याचा निर्णय घ्यावा, अशी मागणीही कडू यांनी केली.

नियम २६० अन्वये कर्जमाफीच्या अनुषंगाने विधानपरिषदेत उपस्थित चर्चेत बोलताना कडू यांनी ओटीएस योजनेबाबत संभ्रम असल्याचे सांगत

त्यांनी सरकारकडे स्पष्ट भूमिका मांडण्याची मागणी केली. राज्य सरकारच ओटीएस योजना राबवत असताना बँकांवर जबाबदारी ढकलली जात असल्याचा आरोप त्यांनी केला. अमरावती जिल्हा मध्यवर्ती बँकेच्या उदाहरणाचा उल्लेख करत, व्याजमाफीसारखे निर्णय राज्यभरातील सहकारी बँकांनी घेण्याची गरज असल्याचे त्यांनी नमूद केले.

अंबादास दानवे चक्र महायुतीच्या गोटात !

मविआच्या पॅनलऐवजी भाजप-शिंदे गटासोबत बांधले संधान



प्रतिनिधी २५ जून

छत्रपती संभाजीनगर : शिवसेना उद्धव ठाकरे गटाचे नेते आमदार अंबादास दानवे यांनी जिल्हा बँक निवडणुकीत चक्र भाजप आणि महायुतीसोबत संधान बांधले आहे. महायुती आणि महाविकास आघाडी असे दोन पॅनल झालेले असतानाही दानवे यांनी मविआऐवजी महायुतीच्या पॅनलमध्ये सामील होण्यास पसंती दिली आहे. यामुळे राजकीय वर्तुळात

चर्चांना उधाण आले आहे.

जिल्हा बँक निवडणुकीत आत्तापर्यंत ८ जण बिनविरोधसंचालक झाले असून, १२ जागांसाठी निवडणूक होत आहे. बिनविरोधाचा प्रयत्न फसल्यानंतर महायुती आणि मविआचे पॅनल बनले असून, त्यांच्यात थेट लढत होत आहे. विशेष म्हणजे मविआचे पॅनल बनले असतानाही ठाकरे गटाचे नेते आ. अंबादास दानवे यांनी महायुतीच्या पॅनलमधून निवडणूक लढविण्याचा निर्णय घेतला आहे.

कोणाचेही घर आम्ही बॉम्बने उडवू देणार नाही - मुख्यमंत्री

खा. संजय राऊतांना केले आश्वस्त, शिंदेच्या खासदाराला फटकारले



प्रतिनिधी २५ जून

नागपूर : ईशान्य मुंबईतील खा. संजय दिना पाटील यांनी आंदोलनकर्त्यांना जीवे मारण्याच्या आणि बॉम्ब टाकण्याच्या धमक्या दिल्याचा आरोप खा. संजय राऊत यांनी मुंबईचे पोलीस आयुक्त देवेन भारती यांना पाठवलेल्या पत्रात केला आहे. या पार्श्वभूमीवर मुख्यमंत्री देवेंद्र फडणवीस म्हणाले

की, कोणाचेही घर आम्ही बॉम्बने उडवू देणार नाही आणि पोकळ धमक्यांना कोणीही धाबू नये. कोणी धमक्या देत असेल तर त्यावर पोलिस योग्य कारवाई करतील, अशा शब्दांत मुख्यमंत्री देवेंद्र फडणवीस यांनी संजय दिना पाटलांना सुनावले आहे.

संजय राऊत यांनी आपल्या पत्रात म्हटले आहे की, शिवसेना

कार्गो हबचा मार्गही झाला मोकळा !

मुख्यमंत्री पुढे म्हणाले की, नागपूरला देशातील प्रमुख कार्गो हब बनविण्याचे स्वप्न अनेक वर्षांपासून पाहिले जात होते. मात्र विमानतळ विकास हा त्यातील अत्यंत महत्त्वाचा घटक होता. आता हस्तांतरणाची प्रक्रिया पूर्ण झाल्याने कार्गो हब प्रकल्पाला वेग मिळेल. भविष्यात नागपूर मध्य भारतातील सर्वात महत्त्वाचे विमानतळ केंद्र म्हणून उदयास येईल आणि शेतकरी, उद्योग, व्यापारी तसेच संपूर्ण विदर्भाच्या अर्थव्यवस्थेला मोठी चालना मिळेल, असा विश्वासही त्यांनी व्यक्त केला.

उद्धव बाळासाहेब ठाकरे पक्षातून फुटलेले सहा खासदार जनतेच्या रोषाला सामोरे जात असून त्यांच्याविरोधात राज्यभर आंदोलन होत आहेत. आंदोलन करणे आणि लोकप्रतिनिधींना जाब विचारणे हा नागरिकांचा घटनात्मक अधिकार असल्याचे नमूद करत त्यांनी खासदार संजय दिना पाटील

यांच्यावर आंदोलनकर्त्यांना धमकावल्याचा आरोप केला आहे. या पार्श्वभूमीवर नागपूर इथं बोलताना मुख्यमंत्री देवेंद्र फडणवीस यांनी प्रतिक्रिया दिली. दरम्यान, नागपूर विमानतळाच्या हस्तांतरण प्रक्रियेबाबतही मुख्यमंत्र्यांनी महत्त्वपूर्ण माहिती दिली.

रानडुकराच्या हल्ल्यात वाघ जखमी !

टिपेश्वर अभयारण्यातील घटना, जखमी ‘वीर’ वाघावर वन विभागाचे लक्ष

प्रतिनिधी २५ जून

यवतमाळ : टिपेश्वर वन्यजीव अभयारण्यातील पर्यटकांचे आकर्षण असलेला ‘वीर’ वाघ शिकार करताना रानडुकराशी झालेल्या संघर्षात जखमी झाला आहे. जखमी अवस्थेतही हा वाघ अभयारण्य परिसरात मुक्तपणे वावरत असून, त्याच्या प्रकृतीवर वन विभागाकडून बारकाईने लक्ष ठेवले जात आहे.

मिळालेल्या माहितीनुसार, सुमारे आठवडाभरापूर्वी एका नाल्याजवळ शिकार करण्याच्या प्रयत्नात ‘वीर’चा रानडुकराशी सामना झाला. यावेळी रानडुकराने केलेल्या प्रतिहल्ल्यात वाघाच्या दोन्ही पुढील पायांच्या वरच्या



भागाला दुखापत झाली. रानडुकराच्या धारदार सुळ्यांमुळे ही जखम झाल्याचा अंदाज व्यक्त करण्यात आला आहे. घटनेची माहिती मिळताच वन विभागाने तातडीने निरीक्षण सुरू केले. विशेष पथकाच्या माध्यमातून ‘वीर’च्या हालचालींवर २४ तास लक्ष ठेवण्यात येत आहे. जखमी असूनही वाघ नियमित हालचाल करत असून त्याची स्थिती

नियंत्रणात असल्याचे वन अधिकाऱ्यांनी सांगितले. ही दुखापत नैसर्गिक प्रक्रियेतून शिकार करताना झालेली आहे. वाघ स्वतः जखमेची काळजी घेत असल्याने ती नैसर्गिकरीत्या भरून येण्याची शक्यता आहे. त्यामुळे नागरिक आणि पर्यटकांनी धाबूरून जाण्याचे कारण नसल्याचे प्रशासनाने स्पष्ट केले आहे.

एमईआरसीच्या वीजदरप्रश्नी मुख्यमंत्री बैठक घेणार !

प्रतिनिधी २५ जून

कोल्हापूर : एमईआरसीने केलेली वीज दरवाढ आणि ग्राहकांवर लावल्या गेलेल्या टीओडी आणि ग्रीड चार्जस अन्वयायकारी आहे. त्यामुळे या प्रश्नावर मुख्यमंत्र्यांनी तातडीने बैठक घ्यावी, अशी मागणी काँग्रेसचे विधानपरिषदेतील गटनेते आमदार सतेज पाटील यांनी बुधवारी विधिमंडळात केली. यावर मुख्यमंत्रीदेवेंद्र फडणवीस यांनी ज्या घटकांवर अन्वय झाल्याची भावना आहे त्या सर्वांचे म्हणणे जाणून घेण्यासाठी लवकरच बैठक घेऊ असे आश्वासन दिले. आमदार पाटील म्हणाले, राज्यातील औद्योगिक आणि व्यावसायिक ग्राहकांसाठी वीज विक्री करामध्ये वाढ केली आहे. राज्य शासन दरवाढ न होण्याचा कितीही सांगत असले तरी तशी वस्तुस्थिती नाही.

देशात लागली होती 21 महिन्यांची आणिबाणी!

तत्कालीन पंतप्रधान इंदिरा गांधी यांनी २५ जून १९७५ रोजी देशात अंतर्गत आणीबाणी जाहीर केली होती. संविधानाच्या अनुच्छेद ३५२ अंतर्गत ‘अंतर्गत अस्थैर्य’ असल्याचे कारण देत, राष्ट्रपती फखरुद्दीन अली अहमद यांनी या घोषणेवर स्वाक्षरी केली होती. भारतातील आणीबाणी हा १९७५ ते १९७७ पर्यंतचा २१ महिन्यांचा कालावधी होता. जेव्हा पंतप्रधान इंदिरा गांधी यांनी देशाला अंतर्गत आणि बाह्य धोकے असल्याचे सांगून संपूर्ण भारतात आणीबाणी जाहीर केली होती.

प्रचलित ’अंतर्गत अशांततेमुळे’ राष्ट्रपती फखरुद्दीन अली अहमद यांनी संविधानाच्या कलम ३५२ अंतर्गत अधिकृतपणे जारी केलेली आणीबाणी २५ जून १९७५ पासून लागू झाली आणि २१ मार्च १९७७ रोजी संपली. या आदेशाने पंतप्रधानांना हुकूमनाम्याद्वारे राज्य करण्याचा अधिकार दिला, ज्यामुळे निवडणुका रद्द करणे आणि नागरी स्वातंत्र्य निर्लंबित करणे शक्य झाले. आणीबाणीच्या काळात, गांधींच्या बहुतेक राजकीय विरोधकांना तुरुंगात टाकण्यात आले आणि प्रसारमाध्यमांवर निर्बंध लादण्यात आले. १ लाखान् अधिक राजकीय विरोधक, पत्रकार आणि असंतुष्टांना तुरुंगात टाकण्यात आले. याच काळात, त्यांचे पुत्र संजय गांधी यांनी नसबंदीसाठी एक व्यापक मोहीम सुरू केली.

आणीबाणी लागू करण्याचा अंतिम निर्णय इंदिरा गांधी यांनी प्रस्तावित केला, भारताच्या राष्ट्रपतींनी त्याला सहमती दिली आणि जुलै ते ऑगस्ट १९७५ दरम्यान मंत्रिमंडळ आणि संसदेने त्याचे अनुमोदन केले. भारतीय राज्याला तात्काळ अंतर्गत आणि बाह्य धोकے आहेत या तर्कांवर तो आधारित होता.

९६७ ते १९७१ या काळात पंतप्रधान इंदिरा गांधी यांनी सरकार आणि भारतीय राष्ट्रीय काँग्रेस पक्षावर जवळजवळ संपूर्ण नियंत्रण मिळवले, तसेच संसदेत प्रचंड बहुमतही मिळवले. हे नियंत्रण त्यांनी मंत्रिमंडळाऐवजी पंतप्रधानांच्या सचिवालयात केंद्र सरकारची सत्ता केंद्रित करून मिळवले , कारण मंत्रिमंडळाच्या निवडून आलेल्या सदस्यांना त्या धोकादायक मानत आणि त्यांच्यावर अविश्वास दाखवत होत्या. यासाठी त्यांनी त्यांचे प्रधान सचिव, पी. एन. हक्कर यांच्यावर अवलंबून राहिल्या , जे इंदिरा गांधींच्या सल्लागारांच्या जवळच्या वर्तुळातील एक प्रमुख व्यक्ती होते. याशिवाय, हक्कर यांनी ‘वचनबद्ध नोकरशाही’च्या कल्पनेला प्रोत्साहन दिले, ज्यानुसार आतापर्यंत निष्पक्ष असलेल्या सरकारी अधिकाऱ्यांनी काँग्रेसच्या विचारधारेला ‘वचनबद्ध’ असणे आवश्यक होते.

काँग्रेसमध्ये, इंदिरा गांधींनी आपल्या प्रतिस्पर्ध्यांवर डावपेचाने मारत

दिन विशेष

तीन दशक रसिकांना आपल्या संगीताने भुरळ घालणारे मदन मोहन!

मदन मोहन कोहली हे मदन मोहन या नावाने अधिक ओळखले जातात. हे १९५०, १९६० आणि १९७० च्या दशकातील एक भारतीय संगीत दिग्दर्शक होते. त्यांना हिंदी चित्रपटसृष्टीतील सर्वात मधुर आणि कुशल संगीत

आज जयंती

दिग्दर्शकांपैकी एक मानले जाते .हिंदी चित्रपटांसाठी त्यांनी संगीतबद्ध केलेल्या अजरामर गझलांसाठी ते विशेषतः स्मरणात राहतात . त्यांच्या काही सर्वोत्कृष्ट रचना गायिका लता मंगेशकर, मोहम्मद रफी आणि तलत महमूद यांच्यासोबत आहेत. ज्या तीन गायकांसोबत त्यांनी आपल्या कारकिर्दीच्या बहुतेक काळात वारंवार काम केले.

२५ जून १९२४ रोजी बगदादमध्ये जन्मलेल्या मदन मोहन यांनी आपल्या आयुष्याची सुरुवातीची वर्षे मध्यपूर्वेत घालवली. त्यांचे वडील राय बहादूर चुनीलाल कोहली हे इराकी पोलिस दलात महारलेखापाल म्हणून कार्यरत होते. १९३२ नंतर, त्यांचे कुटुंब ब्रिटिश भारतातील पंजाबच्या झेलम जिल्ह्यातील त्यांच्या मूळ गावी चकवालला परतले. त्यांचे वडील व्यवसायाच्या संधी शोधण्यासाठी मुंबईला गेले असताना, त्यांना एका आजी-आजोबांच्या देखरेखीखाली ठेवण्यात आले. पुढील काही वर्षे त्यांनी लाहोरमधील स्थानिक शाळेत शिक्षण घेतले. लाहोरमधील वास्तव्यादरम्यान, त्यांनी करतार सिंग नावाच्या व्यक्तीकडून आदी थोड्या काळासाठी शास्त्रीय संगीताचे प्राथमिक शिक्षण घेतले, तथापि त्यांना संगीताचे कोणतेही औपचारिक प्रशिक्षण मिळाले नाही. काही काळानंतर, त्यांचे कुटुंब मुंबईला स्थलांतरित झाले, जिथे त्यांनी मुंबईतील बायकुला येथील सेंट मेरी स्कूलमधून आपले सिनियर केंब्रिज पूर्ण केले. मुंबईत, वयाच्या ११ व्या वर्षी, त्यांनी ऑल इंडिया रेडिओचे रेडिओद्वारे प्रसारित होणाऱ्या मुलांच्या कार्यक्रमांमध्ये सादरीकरण करण्यास सुरुवात केली. वयाच्या १७ व्या वर्षी, त्याने डेहराडूनमधील कर्नल ब्राउन केंब्रिज स्कूलमध्ये प्रवेश घेतला जिथे त्याने त्याच्या शालेय शिक्षणाची शेवटची वर्षे पूर्ण केली.

ते १९४३ साली सेकंड लेफ्टनंट म्हणून सैन्यात दाखल झाले. दुसऱ्या महायुद्धाच्या समाप्तीपर्यंत त्यांनी दोन वर्षे तेथे सेवा केली. त्यानंतर त्यांनी सैन्य सोडून आपल्या संगीताच्या आवडी जोपासण्यासाठी मुंबईला परत आले. १९४६ मध्ये, ते ऑल इंडिया रेडिओ रजिस्टर जलवागर मुझे’ आणि ‘संराज को दुनिया जानती है’ या दोन गझला ध्वनिमुद्रित करण्याची पहिली संधी मिळाली. त्यानंतर लगेच, १९४८ मध्ये



केली आणि १९६९ मध्ये पक्षाला विभाजित होण्यास भाग पाडले—काँग्रेस (ओ) (ज्यात 'सिंडिकेट' म्हणून ओळखले जाणारे जुने जाणते नेते होते) आणि त्यांची काँग्रेस (आर) असे दोन पक्ष तयार झाले. अखिल भारतीय काँग्रेस समिती आणि काँग्रेसच्या बहुसंख्य खासदारांनी पंतप्रधानांची बाजू घेतली. इंदिरा गांधींचा पक्ष हा जुन्या काँग्रेसपेक्षा वेगळ्या प्रकारचा होता, जी अंतर्गत लोकशाहीची परंपरा असलेली एक मजबूत संस्था होती. दुसरीकडे, काँग्रेस (आर) मध्ये सदस्यांच्या लवकरच लक्षात आले की पक्षात त्यांची प्रगती केवळ इंदिरा गांधी आणि त्यांच्या कुटुंबाप्रती असलेल्या निष्पेक्ष अवलंबून आहे आणि खुशामतीचे प्रदर्शन नित्याचे झाले. येत्या काही वर्षात, इंदिरा गांधींचा प्रभाव इतका वाढला की, काँग्रेसच्या विधिमंडळ पक्षाकडून निवडून येण्याऐवजी, त्या आपल्या मजींतील निष्ठावंतांना राज्यांच्या मुख्यमंत्र्यांच्या पदावर बसवू शकल्या.

इंदिरा गांधींच्या उदयाला जनतेमधील त्यांच्या करिष्माई आकर्षणाचा पाठिंबा होता, ज्याला त्यांच्या सरकारच्या जवळजवळ मूलगामी डाव्या विचारसरणीच्या वळणांनी मदत केली. यामध्ये जुलै १९६९ मध्ये अनेक प्रमुख बँकांचे राष्ट्रीयीकरण आणि सप्टेंबर १९७० मध्ये संस्थानिकांचे तनखेचे उच्चाटन यांचा समावेश होता; हे बदल अनेकदा त्यांच्या विरोधकांना धक्का देत, अध्यादेशाद्वारे अचानकपणे केले गेले . त्यांना वंचित घटकांमध्ये—गरीब, दलित , महिला आणि अल्पसंख्याकांमध्ये मोठा पाठिंबा होता. इंदिरा गांधींना 'अर्थशास्त्रात समाजवाद आणि धर्माच्या बाबतीत धर्मनिरपेक्षता, गरिबांच्या बाजूने आणि संपूर्ण राष्ट्राच्या विकासासाठी उभ्या असलेल्या' म्हणून पाहिले जात होते.

१९७१ च्या सार्वत्रिक निवडणुकांमध्ये , इंदिरा गांधींच्या ’ गरिबी

पावसाळ्यातील घरात भिरभिरणाऱ्या माशा..!

पावसाळ्यासोबत काही नकोशा समस्याही घरात डोके वर काढतात. त्यापैकीच एक मुख्य आणि अत्यंत त्रासदायक समस्या म्हणजे घरात भिरभिरणाऱ्या माशा. पावसाळ्यात हवेतील आर्द्रता वाढते आणि कचरा किंवा दमट जागेत कचरा सडण्याचे प्रमाण वाढते. हे वातावरण माशांच्या प्रजननासाठी अगदी पोषक असते. घराच्या आजूबाजूला किंवा घरात थोडी जरी अस्वच्छता असेल, तर या माशा घरात प्रवेश करतात. माश्या केवळ अनावर बसून ते दूषित करत नाहीत, तर कॉलरा, टायफॉइड, डायरिया यांसारखे गंभीर आजारही पसरवतात. बाजारात मिळणारे केमिकल स्प्रे तात्पुरता आराम देतात, पण ते आपल्या आरोग्यासाठी, विशेषतः लहान मुले आणि पाळीव प्राण्यांसाठी घातक ठरू शकतात.

हताओ !’ (गरिबी दूर करा!) या लोकप्रिय घोषणेमागे लोकांनी एकजूट दाखवून त्यांना प्रचंड बहुमत (५१८ पैकी ३५२ जागा) मिळवून दिले. इतिहासकार रामचंद्र गुहा यांनी नंतर लिहिले की, 'विजयाच्या मोठ्या फरकामुळे, काँग्रेस (आर) ही खरी काँग्रेस म्हणून ओळखली जाऊ लागली, 'ज्याला कोणत्याही विशेषणाची गरज नव्हती.' ' डिसेंबर १९७१ मध्ये, त्यांच्या सक्रिय युद्ध नेतृत्वाखाली, भारताने कट्टर शत्रू पाकिस्तानचा पराभव केला , ज्यामुळे पूर्वीचे पूर्व पाकिस्तान असलेल्या बांगलादेशला स्वातंत्र्य मिळाले. पुढच्याच महिन्यात त्यांना भारतरत्न पुरस्काराने सन्मानित करण्यात आले, तेव्हा त्या त्यांच्या कारकिर्दीच्या शिखरावर होत्या; त्यांचे चरित्रकार इंदर मल्होत्रा यांच्या मते , ' 'द इकॉनॉमिस्ट'ने केलेले त्यांचे 'भारताची सम्राज्ञी' हे वर्णन अगदी योग्य वाटले.' अगदी विरोधी पक्षाचे नेते, जे त्यांच्यावर हुकूमशहा असल्याचा आणि व्यक्तिपूजा जोपासल्याचा आरोप करत असत, तेही त्यांना हिंदू देवी दुर्गा म्हणून संबोधू लागले.

जयप्रकाश नारायण २००१ च्या भारतीय टपाल तिकिटावर. १९७० च्या दशकाच्या मध्यात पंतप्रधान इंदिरा गांधी आणि भारतीय आणीबाणीच्या विरोधात विरोधी पक्षाचे नेतृत्व केल्याबद्दल ते ओळखले जातात, ज्याच्या उलथापालथीसाठी त्यांनी ’ संपूर्ण क्रांती ‘चे आवाहन केले होते. १९६७ च्या गोलकनाथ खटल्यात, सर्वोच्च न्यायालयाने म्हटले होते की, जर बदलांमुळे मूलभूत हक्कांसारख्या मूलभूत बाबींवर परिणाम होत असेल, तर संसद घटनेत दुरुस्ती करू शकत नाही. हा निकाल रद्द करण्यासाठी, गांधींच्या नेतृत्वाखालील काँग्रेसचे वर्चस्व असलेल्या संसदेने १९७१ मध्ये २४ वी घटनादुरुस्ती मंजूर केली. त्याचप्रमाणे, पूर्वीच्या राजपुत्रांनादिले जाणारे संस्थानिकांचे तनखे काढून घेतल्याबद्दल सरकारने सर्वोच्च न्यायालयातील खटला गमावल्यानंतर, संसदेने २६ वी घटनादुरुस्ती मंजूर केली. यामुळे सरकारला संस्थानिकांचे तनखे रद्द करण्याच्या निर्णयाला घटनात्मक वैधता मिळाली आणि सर्वोच्च न्यायालयाचा आदेश रद्द झाला.

न्यायपालिका आणि कार्यकारी मंडळ यांच्यातील हा संघर्ष ऐतिहासिक केशवानंद भारती खटल्यात पुढे चालू राहिला, ज्यात २४ व्या घटनादुरुस्तीला आव्हान देण्यात आले. ७ विरुद्ध ६ अशा अगदी अल्प बहुमताने, सर्वोच्च न्यायालयाच्या खंडपीठाने संविधानाची ’ मूलभूत संरचना ’ बदलण्यासाठी संसदेच्या घटनादुरुस्तीच्या अधिकाराचा वापर केला जाऊ शकत नाही, असे सांगून त्यावर निर्बंध घातले . त्यानंतर, पंतप्रधान गांधी यांनी केशवानंद भारती खटल्यातील अल्पमतात असलेल्या न्यायाधीशांपैकी सर्वात ज्येष्ठ न्यायाधीश ए.एन. रे यांना भारताचे सरन्यायाधीश बनवले. रे यांनी त्यांच्यापेक्षा ज्येष्ठ

भारताच्या इतिहासातील एक सुवर्ण क्षण : क्रिकेट विश्वचषक, १९८३

१९८३ क्रिकेट विश्वचषक

(अधिकृत नाव १९८३ प्रुडेंशियल चषक) आंतरराष्ट्रीय क्रिकेट संघटना (आयसीसी) आयोजित क्रिकेट विश्वचषकाचे हे तिसरे आयोजन होते. ही स्पर्धा इंग्लंड आणि वेल्समध्ये ९ ते २५ जून १९८३ च्या दरम्यान खेळवली गेली. ही स्पर्धा प्रुडेंशियल इश्युत्स कंपनी ने प्रायोजित केली व ह्या स्पर्धेत ऑस्ट्रेलिया, इंग्लंड, भारत, न्यू झीलंड, पाकिस्तान, वेस्ट इंडीज श्रीलंका व झिम्बाब्वे या ८ संघांनी सहभाग घेतला. गट फेरीचे सामने ४ संघांच्या २ गटात खेळवले गेले. गट फेरीतील प्रमुख दोन संघ उपांत्य फेरीत गेले. या आधीची स्पर्धा इंग्लंडमध्ये चार वर्षांपूर्वी १९७९ साली झाली. मागील विजेते वेस्ट इंडीज संघ होता. सर्व सामने ६० षटकांचे होते व सर्व सामने दिवसा खेळवण्यात आले. इंग्लंड, पाकिस्तान, भारत ववेस्ट इंडीज संघ उपांत्य फेरीसाठी पात्र झाले. २५ जून १९८३ रोजी झालेल्या अंतिम सामन्यात भारतीय संघाने वेस्ट इंडीज संघाला ४१ धावांनी हरवत विश्वचषक पटकावला.

साखळी सामन्यांसाठी ४ संघांचा १ गट बनवण्यात आला होता. या गटातील प्रत्येक संघ एकमेकाशी सामने खेळला व गटातील मुख्य दोन संघ दुसऱ्या गटातील प्रमुख दोन संघांसोबत बाद फेरीतील सामने खेळले. उपांत्य फेरीतील दोन सामने २२ जून रोजी खेळविण्यात आले.

१) पहिला उपांत्य सामना
पहिला उपांत्य सामना इंग्लंड क्रिकेट संघ वि भारत क्रिकेट संघ या दोन संघांमध्ये मॅचेस्टर शहरातील ओल्ड ट्रॅफर्ड या मैदानावर झाला. इंग्लंडने नाणेफेक जिंकून प्रथम फलंदाजी करण्याचा निर्णय घेतला. सामन्याच्या सुरुवातीला यजमान संघ भारतीय संघाला आरामात स्पर्धेतून बाहेर काढून टाकेल असे क्रिकेट तज्ञांचे मत



होते. परंतु भारतीय गोलंदाजांनी इतकी भेदक गोलंदाजी सुरू केली की इंग्रिंलस फलंदाजांना चेंडू मारताच येईना, बॅटची कड लागून अनेक चेंडू भरकटायला लागले. इंग्लंड संघ भारतीय गोलंदाजी समोर टिकाव धरू शकला नाही आणि परिणामी इंग्लंड संघ २१३ धावांनी हरवत आला.

२) पहिला उपांत्य सामना
वेस्ट इंडीज क्रिकेट संघ आणि पाकिस्तान क्रिकेट संघामध्ये १९८३ क्रिकेट विश्वचषकाचा दुसरा उपांत्य सामना २२ जून १९८३ क्रिकेट संघ सामना, लंडन शहरातील द ओव्हल मैदानावर हा सामना पार पडला. वेस्ट इंडीजने नाणेफेक जिंकत प्रथम क्षेत्ररक्षण करण्याचा निर्णय घेतला. वेस्ट इंडीजच्या भेदर मान्यासमोर पाकिस्तानची संघ टिकाव धरू शकला नाही. मोहसीन खान याच्या अर्धशतकाच्या जोरावर पाकिस्तानला ६० षटकात १८४ धावांपर्यंतच मजल मारता आली. पाकिस्तानने ८ गडी गमावले. भारताने ११५ चेंडूत ३ चौकार आणि २ षटकारांच्या मदतीने ६१ धावा केल्या तर संदीप पाटील याने ३२ चेंडूत ८ चौकारांनिशी ५१ धावा

असलेल्या तीन न्यायाधीशांना— जे. एम. शेल्ट , के. एस. हेगडे आणि ग्रेव्हर—यांना मागे टाकले, जे सर्व केशवानंद भारती खटल्यातील बहुमतात होते . इंदिरा गांधींच्या न्यायपालिकेवर नियंत्रण ठेवण्याच्या प्रवृत्तीवर प्रसारमाध्यमे आणि जयप्रकाश नारायण (‘जेपी’) यांसारख्या राजकीय विरोधकांकडून तीव्र टीका झाली. यामुळे काँग्रेस पक्षाच्या काही नेत्यांनी अधिक शक्तिशाली, थेट निवडलेल्या कार्यकारी मंडळासह अध्यक्षीय प्रणालीत आणीबाणी जाहीर करण्याची मागणी केली. अशा प्रकारच्या सुरुवातीच्या चळवळींपैकी सर्वात महत्त्वाची चळवळ म्हणजे डिसेंबर १९७३ ते मार्च १९७४ दरम्यान गुजरातमध्ये झालेली नवनिर्माण चळवळ. राज्याच्या शिक्षणमंत्र्यांविरुद्ध झालेल्या विद्यार्थी आंदोलनामुळे अखेरीस केंद्र सरकारला राज्य विधानमंडळ विसर्जित करण्यास भाग पडले, ज्यामुळे मुख्यमंत्री रक्षित गौतम यांना राजीनामा द्यावा लागला आणि राष्ट्रपती राजवट लागू करण्यात आली . दरम्यान, सार्वजनिक नेत्यांवर प्राणघातक हल्ले झाले, तसेच रेल्वेमं्री ललित नारायण मिश्रा यांची बॉम्बस्फोटात हत्या झाली. या सर्व घटनांमुळे संपूर्ण देशात कायदा आणि सुव्यवस्थेची समस्या वाढत असल्याचे दिसून आले, ज्याबद्दल गांधींच्या सल्लागारांनी त्यांना अनेक महिन्यांपासून सावध केले होते. मार्च-एप्रिल १९७४ मध्ये, बिहार सरकारविरोधात बिहार छात्र संघर्ष समितीने सुरू केलेल्या विद्यार्थी आंदोलनाला गांधीवादी समाजवादी जयप्रकाश नारायण ज्यांना जेपी म्हणून ओळखले जाते यांचा पाठिंबा मिळाला. एप्रिल १९७४ मध्ये, पाटणा येथे, जेपींनी ’संपूर्ण क्रांती’चे आवाहन केले आणि विद्यार्थी, शेतकरी व कामगार संघटनांना अहिंसक मार्गाने भारतीय समाजात परिवर्तन घडवून आणण्यास सांगितले. त्यांनी राज्य सरकार बरखास्त करण्याची मागणीही केली, परंतु केंद्राने ती मान्य केली नाही. एका महिन्यानंतर, देशातील सर्वात मोठी संघटना असलेल्या रेल्वे-कर्मचारी संघटनेने देशव्यापी रेल्वे संप पुकारला. या संपाचे नेतृत्व अखिल भारतीय रेल्वेमन फेडरेशनचे अध्यक्ष असलेले जहाल कामगार नेते जॉर्ज फर्नांडिस यांनी केले. ते समाजवादी पक्षाचे अध्यक्षही होते. इंदिरा गांधी सरकारने हा संप क्रूरपणे दडपला, हजारो कर्मचाऱ्यांना अटक केली आणि त्यांच्या कुटुंबीयांना त्यांच्या निवासस्थानांतून हाकलून दिले. आपल्या भाषणात, नारायण यांनी मोरारजी देसाई यांना अध्यक्ष आणि नानाजी देशमुख यांना सचिव बनवून ’लोक संघर्ष समिती’ स्थापन करण्याचा आपला निर्णय जाहीर केला. या समितीचा उद्देश पंतप्रधानांच्या घराला घेराव घालणे आणि सरकारचे कामकाज ठप्प करण्यासाठी कोणालाही आत प्रवेश नाकारणे हा होता. समितीने लोकांना रेल्वे मार्ग अडवण्यास सांगितले जेणेकरून गाड्या धावू शकणार नाहीत आणि न्यायालये व सरकारी कार्यालयांचे कामकाज थांबवता येईल.

मैदानावर १९८३ क्रिकेट विश्वचषकाचा अंतिम सामना झाला. वेस्ट इंडीजने नाणेफेक जिंकत पुन्हा एकदा क्षेत्ररक्षण करण्याचा निर्णय घेतला. भारतीय फलंदाजांचे वेस्ट इंडीजच्या भेदक मान्यासमोर धिंडवडे निघाले. भारत ५४.४ षटकात १८३ धावांवर सर्वबाद झाला. भारताकडून कृष्णाम्माचारी श्रीकांत याने सर्वाधिक ३८ धावा केल्या. वेस्ट इंडीजच्या अँडी रॉबर्ट्स, मार्ल्कम मार्शल, जोएल गॉर्नर आणि मायकल होल्डिंग या गोलंदाजी चौकडीने भारतीय फलंदाजीचे तीतनेरा वाजवले. वेस्ट इंडीज संघ सलग तिसऱ्या विश्वविजेतेपदाकडे वाटलाच करू लागला. परंतु दुसऱ्या डावात वातावरणाचा पुरेपूर फायदा भारताला झाला. १८४ ही छोटी धावसंख्या पाटलाग करताना वेस्ट इंडीजला डोंगराएवढी वाटू लागली. खेळपट्टीच्या बदललेली स्थितीने भारतीय गोलंदाजांनी अतिशय भेदर गोलंदाजी सुरू केली. मोहिंदर अमरनाथ आणि १ षटकाराच्या सहाय्याने ८० धावा केल्या तर लॅरी गोम्सच्या ही महत्त्वपूर्ण अश्या ५० धावांच्या जोरावर ८ गडी राखत वेस्ट इंडीजने सामना जिंकला आणि गेल्या २ वेळचे विश्वविजेते असलेला वेस्ट इंडीज क्रिकेट संघ सलग तिसऱ्यांदा क्रिकेट विश्वचषकाच्या अंतिम सामन्यासाठी पात्र ठरला.

अंतिम सामना

२५ जून १९८३ रोजी लॉड्स

साहित्यिक, लेखकांना आवाहन

दैनिक सिटी न्यूज सुपरफास्ट आता आठ पानांसह वाचनाका उपलब्ध होत आहे. अंकातील विविधा पानासाठी अकोला शहर तसेच जिल्ह्यातील साहित्यिक, लेखक, कवी यांनी त्यांचा मजकूर **८३९०६७०९९९** या **व्हॉट्सअप** क्रमांकावर पाठवावा. त्याला यथायोग्य प्रसिद्धी दिली जाईल. या अंकातील लेखांशी संपादक सहमत असतीलच असे नाही.

बीज प्रक्रियाचे महत्त्व व जैविक बीज प्रक्रिया करण्याची पद्धत या बदलदल शेतकऱ्यांना माहिती दिली. त्यांनी माती परीक्षण करणे व मृदा आरोग्य पत्रिके नुसार शिफारशीत खत मागेचा वापर करणे, शेणखताचा वापर, कंपोष्ट खत तयार करण्याच्या पद्धती व हिरवळीचे खत या ब?दल शेतकऱ्यांना तंत्रज्ञान अवगत केले. डॉ. राजेश पातोडे यांनी शेतकऱ्यांना एल-निनो व त्याचा पाऊससावध होणारा परिणाम या बद्दल शेतकऱ्यांना मार्गदर्शन केले. प्रवासमात्रा पाण्याचे व्यवस्थापन व जैविक बांध या ब?दल सविस्तर माहिती शेतकऱ्यांना देण्यात आली. रविकिरण माळी यांनी कोडवडाहू एकाम्किक शेती पद्धती बद्दल शेतकऱ्यांना मार्गदर्शन केले. श्री. गोपाल साखरकर, यांनी कृषी हवामान विषयी शेतकऱ्यांना मार्गदर्शन केले तसेच ७०-८० मी.मी. पाऊस झाल्याशिवाय पेरणीची घाई करू नये असे आवाहन त्यांनी शेतकऱ्यांना केले.

अमरावती : अखिल भारतीय ब्राह्मण महासंघ, अमरावती शहर/जिल्हा ही संस्था गेल्या दोन दशकांपासून सामाजिक, शैक्षणिक आणि सांस्कृतिक क्षेत्रात अग्रेसर राहून कार्य करत आहे. आपल्या कार्याची हीच परंपरा कायम राखत, दरवर्षीप्रमाणे यावर्षीही अखिल भारतीय ब्राह्मण महासंघ, अमरावती शहर/जिल्हा द्वारे 'परशुराम रत्न' आणि 'गुणवंत विद्यार्थी गौरव पुरस्कार' २० २६ चे आयोजन करण्यात आले आहे. हा सोहळा दिनांक २६ जून २० २६ रोजी श्री. नागेश्वर मंदिर, कोल्हटकर कॉलनी, गणेश कॉलनीजवळ, अमरावती येथे सायंकाळी ०४:०० वाजता संपन्न होईल. 'परशुराम रत्न' पुरस्कार या श्रेणीत सामाजिक, सांस्कृतिक, क्रीडा, उद्योग, धार्मिक आणि राजकीय क्षेत्रात उल्लेखनीय कामगिरी करणाऱ्या आदरणीय सदस्यांचा सत्कार केला जाईल.

विदर्भातील सिंचन, उद्योग व रोजगाराचा अनुशेष भरून काढण्यासाठी वैधानिक विकास महामंडळाचे पुनर्गठन कधी करणार- आ. सुलभा खोडके

प्रादेशिक समतोल राखणेसह विदर्भाचा वाढता अनुशेष दूर करण्याबाबत आ. सुलभा खोडके यांनी मांडली लक्षवेधी

प्रतिनिधी २५ जून

अमरावती : राज्यातील विकासाचा अनुशेष भरून काढण्यासाठी शासनाच्या वतीने विदर्भ ,मराठवाडा आणि उर्वरित महाराष्ट्रासाठी वैधानिक विकास महामंडळाची स्थापना करण्यात आली. मात्र वर्ष २०२० मध्ये मंडळाची मुदत संपुष्टात येऊन सुद्धा अद्यापही वैधानिक मंडळाचे पुनर्गठनास झालेल्या विलंबामुळे मागास भागांच्या विकासासंबंधी धोरणात्मक निर्णय प्रक्रिया प्रभावित झाली आहे. राज्यातील सिंचन, उद्योग, पायाभूत सुविधा , रोजगार अशा सर्वच बाबतीत निर्माण झालेल्या अनुशेष भरून काढण्यासाठी राज्य शासनाच्या वतीने काय कार्यवाही करण्यात आली ? कोणत्या उपाययोजना करण्यात आल्यात ? या संदर्भातील विलंबाची कारणे काय आहेत ? असा प्रश्न आमदार - सौ. सुलभाताई संजय खोडके यांनी पावसाळी अधिवेशनाच्या निमित्ताने आपल्या लिखित लक्षवेधीतून उपस्थित केला.

राज्यविधिमंडळाच्या पावसाळी अधिवेशनाला मुंबई येथे सुरुवात झाली असून अमरावतीच्या

आमदार सौ.सुलभाताई संजय खोडके ह्या अधिवेशनाच्या कामकाजात सहभागी झाल्या आहेत. अधिवेशनाच्या निमित्ताने त्यांनी विधिमंडळाकडे अनेक प्रश्नाचे निवेदन सादर केले असून हे प्रश्न सभागृहात चर्चेला येईपर्यंत त्यावर लिखित स्वरूपात सुद्धा कामकाज करण्यात येत आहे.

राज्यातील प्रादेशिक विकासातील असमतोल दूर करण्यासाठी स्थापन करण्यात आलेल्या विदर्भ, मराठवाडा व उर्वरित महाराष्ट्र या तीन वैधानिक विकास मंडळांचा कार्यकाळ दिनांक ३० एप्रिल, २०२० रोजी संपुष्टात आल्यानंतर सुद्धा पुनर्गठन करण्यात न आल्याने विकासावर जो परिणाम झाला. याबाबत आ.सौ. सुलभाताई खोडके यांनी आपल्या लिखित लक्षवेधीमध्ये महत्वाचे मुद्दे मांडून शासनाला अवगत केले आहे.

सदर मंडळांच्या पुनर्गठनास झालेल्या विलंबामुळे मागास भागांच्या विकासासंबंधी धोरणात्मक निर्णय प्रक्रिया प्रभावित झाली असून निधीचे न्यायवाटप, विकास अनुशेष दूर करणे तसेच सिंचन, शेती, शिक्षण, आरोग्य, पायाभूत सुविधा,



औद्योगिक गुंतवणूक व रोजगारनिर्मिती या क्षेत्रातील प्रादेशिक समतोल साधण्याच्या उद्दिष्टांवर परिणाम होऊन विदर्भ व मराठवाडांतील विकास अनुशेष अधिक वाढल्याचे निदर्शनास आले आहे.

विदर्भासाठी डॉक्टर - श्री. विजय भाकरे ,मराठवाडाच्यासाठी श्री. अनिल रामोड यांची नियुक्ती करण्यात आली असून मंडळच अस्तित्वात नसल्यामुळे प्रशासकीय कारणास्तव दरवर्षी प्रत्येक मंडळाचा किमान तीन कोटींचा खर्च होत असून मंडळांचे पुनर्गठन प्रलंबित असतांनाही त्यांची कार्यालये कार्यरत असून तेथील अधिकारी व कर्मचारी यांच्यावर दरवर्षी वेतन व प्रशासकीय

पोलीस स्टेशन खोलापुर येथे गुटखा कार्यवाही

प्रतिनिधी २५ जून

अमरावती : पोलीस स्टेशन कोल्हापूरच्या वतीने गुटखा पकडण्यात आला. पोलीस अधिक्षकनिकेतन कदम यांनी पोस्टे हददीत वरली जुगार अवैदय दारु विक्री गावठी हतभाटटी व अवैधरेती वाहतुक, गोवंश वाहतुक, गुटखा विक्री व वाहतुक यांचे विरुध्द कठोर कार्यवाही करणे बाबत सर्व ठाणेदार यांना आदेशित केले.

त्या नुसार दि.२२/०६/२३ रोजी गुप्त बादमीदाराकडून मिळाल्या माहीती वरून शासन प्रतीबंधीत गुटखा धामोरी मध्ये राहणारा शाम मोहन मिश्रा वय ३९ वर्ष रा. धामोरी ता. भातकुली जि. अमरावती याचे घरी आहे वरुन त्याचे झडती मध्ये खालील प्रमाणे गुटखा मिळुन आला. असा एकुन



४५४० रु चा माल मिळाला आहे वरुन पोस्टे खोलापुर येथे अप क्र ११०/२६ कलम अन्न सुरक्षा व मानके कायदा २००६ चे कलम ५९ तसेच ऱ्फ चे कलम २२३, २७४, २७५ व कलम १२३ चे कलम नुसार दाखल करण्यात आलेला आहे

सदरची कारवाईपोलीस अधिक्षक निकेतन कदम सा यांचे आदेशान्वये मा. अप्पर पोलीस

अधीक्षक दत्ता तोटेबाड सा, मा. उपविभागीय पोलीस अधिकारी सतीश कुलकर्णी सा यांच्या मार्गदर्शनात खोलापूर पोलीस स्टेशनचे अनुप वाकडे, ग्रेड पोउपनी चंद्रशेखर गावंडे, पोलीस हेड कॉन्स्टेबल/शैलेश घुरडे, पोलीस हेड कॉन्स्टेबल/२३३२ दीपक उईके, पोलीस कॉन्स्टेबल/६२७ निखिल आमझरे यांनी केलेली आहे.

ग्रामीण हद्दीतुन मोटर सायकल चोरी करणाऱ्या अट्टल चोराला गुन्हे शाखेने घेतले ताब्यात

अमरावती: ग्रामीण हदददीतुन मोटर सायकल चोरी करणा-या अटटल चोराला गुन्हे शाखेने ताब्यात घेतले असून चोरी गेलेल्या ४ मोटर सायकल चे गुन्हे उघड केले. पोलीस आयुक्त यांनी आदेश दिले होते की, रेकॉर्ड वरील वाहन चोरीचे व धरफोडीचे गुन्हेगारांना चेक करून व त्यांचेवर पाळत ठेवुन योग्य प्रभावी कार्यवाही करण्याबाबत आदेश प्राप्त झाले वरून गुन्हे शाखेचे पोलीस निरीक्षक अतुल वर यांचे नेतृत्वात पथकातील अधिकारी व अंमलदार यांनी गुप्त बातमीदार नेमुन खालील प्रमाणे कार्यवाही करण्यात आली आहे. पोलीस आयुक्तालय हद्दीत पो. स्टॉफसह रेकॉर्ड वरील वाहन चोरीचे व धरफोडीचे गुन्हेगार चेकिंग करीता पेट्रोलिंग करीत असतांना. दिनांक २ जून रोजी गुप्त बातमीदाराकडुन माहीती मिळाली कि, पोलीस स्टेशन गाडगे नगर अपराध क्रमांक ६५४/२०२६



कलम ३०३ (२) भा. न्या. सं. मधील चोरीस गेलेली मोटार सायकल घेवुन दस्तुर नगर चौक येथे उभा आहे अशा मिळालेल्या माहीती वरुण गुन्हे शाखेचे पथक हे नमुद ठिकाणी गेले असता. सदर इसम हा नमुद माहीती प्रमाणे असल्याची खात्री झाल्याने त्या इसमास व्हेप्सा कंपनीची सिल्व्हर रंगाची मोटर सायकल वाहनासह पो. स्टॉफचे मदतीने ताब्यात घेतले. ताब्यात घेतलेल्या इसमास त्याचे ताब्यातील वाहना बाबत विचारणा केली असता त्यांनी उडवाउडवीचे उत्तरे दिली व

वाहनाचे कागदपत्रे नसल्याचे सांगीतले वरून नमुद इसमास त्याचे नावगुण विचारले असता त्याने त्याचे नाव सुरेश डोमा वाडीबा वय २६ वर्ष रा. केसीया, ग्राम सयरा ता. शहापुर जि. बैतुल मध्यप्रदेश ह. मुदस्तुर नगर, अमरावती असे सांगीतले त्यास विश्वासात घेवुन विचारपुस केली असता त्यानी सांगीतले की एक यामाहा कंपनीची मोरपंखी रंगाची मोटर सायकल मोटर सायकल अंदाजे १० दिवसापुर्वी शेगाव नाका येथुन चोरी केलेली असल्याचे सांगीतले.

महाराष्ट्र राज्य लाल बावटा शेतमजूर युनियनच्या वतीने जिल्हाधिकारी कार्यालयावर महाधरणे

अमरावती: महाराष्ट्र राज्य लाल बावटा शेतमजूर युनियन संलग्न: भारतीय खेत मजदूर युनियन (BKMU) (अमरावती जिल्हा कॉन्सिल)च्या वतीने दिनांक १५ ते २२ जून २०२६ दरम्यान मनरेगा बचाव जनजागरण अभियान राबविण्यात आले. देशव्यापी आंदोलनांतर्गत दिनांक २३ जून २०२६ रोजी अमरावती जिल्हाधिकारी कार्यालयावर महाधरणे आंदोलन सकाळी ११ ते सायंकाळी ४ वाजेपर्यंत महा धरणे आंदोलन करण्यात आले.

शेतीच्या यांत्रिकीकरणाबरोबर विस्थापित झालेल्या शेतमजूरांना सरकार वाऱ्यावर सोडत आहे. शेतीमध्ये काम कमी झाले आहे. मजुरी अत्यल्प आहे. महार्गाई प्रचंड वाढत आहे. अन्न वस्त्र निवारा आरोग्य शिक्षण ह्या प्रार्थमिक गरजा



पूर्ण करणे अत्यंत कठीण झाले आहे. महिला मायक्रो फायनान्स कंपन्यांच्या कर्जात पूर्णपणे बुडालेल्या आहेत.सरकारी कर्ज मिळत नाही. प्रकल्पात सर्वाधिक विस्थापित शेतमजूर होत आहेत. सरकारी धान्य दुकानात अत्यंत निकृष्ट धान्य मिळत आहे. धरकुलाला मिळणारी रक्कम अत्यंत तुटपुंजी आहे. धरकुल बांधल्यानंतर पुन्हा कर्जाचा डोंगर वाढत आहे. शेतकऱ्यांप्रमाणे

किमान सवलती आणि सन्मानधन मिळत नाही. शिक्षणापासून सर्वाधिक वंचित शेतमजुरांची मुले मुली राहत आहेत. अनेक जिल्हा परिषद शाळा बंद होत आहे. खेड्यांची अवस्था हिन दीन होत आहे. सरकार महासत्तेच्या बाता करत आहे आणि गाव खेडे व शेतमजूरांना रानटी अवस्थेत ढकलत आहे. प्रचंड श्रीमंती एकीकडे वाढत आहेत तर गरीब आणखी गरीब होत आहे.

महाराष्ट्र शेतकरी संघटनेच्या अमरावती जिल्हाध्यक्षपदी पार्थ लोडम यांची नियुक्ती



प्रतिनिधी २५ जून

दर्यापूर : महाराष्ट्र शेतकरी संघटनेचे संस्थापक अध्यक्ष सुगत उर्फ सुगतानंद तुळशीराम भटकर यांच्या नेतृत्वाखाली कार्यरत असलेल्या महाराष्ट्र शेतकरी संघटनेच्या अमरावती (ग्रामीण) जिल्हाध्यक्षपदी पार्थ प्रफुल्लराव लोडम यांची नियुक्ती करण्यात आली आहे. शेतकरी हिताच्या विविध प्रश्नांवर सातत्याने कार्य करणारे तसेच सामाजिक व संघटनात्मक क्षेत्रात सक्रिय असलेल्या

पार्थ लोडम यांच्यावर संघटनेने ही महत्वाची जबाबदारी सोपविली आहे. संघटनेच्या ध्येय-धोरणांनुसार शेतकऱ्यांचे प्रश्न सोडविणे, संघटना गावागावांत बळकट करणे आणि शेतकरी बांधवांना न्याय मिळवून देण्यासाठी ते कार्य करतील, असा विश्वास संघटनेच्या पदाधिकाऱ्यांनी व्यक्त केला. महाराष्ट्र शेतकरी संघटनेचे अध्यक्ष सुगतानंद भटकर यांनी नियुक्तीपत्र प्रदान करून पार्थ लोडम यांची अमरावती (ग्रामीण) जिल्हाध्यक्षपदी नियुक्ती जाहीर केली.